



# OMMNA MARIJA

ITTRA MARJANA TA' KULL XAHREJN MAHRUĠA MILL-KUMITAT  
DJOĊESAN TAL-MADONNA TA' FATIMA – MALTA.

Titqassam b'xejn

56, Triq Sir H. Luke, Mgarr MGR 1503

Nru. 115

Novembru - Diċembru 2009

## **Id-Dehriet ta' Fatima kollha saru fit-13 tax-xahar Alla wiehed fi tlett persuni distinti**

Patri Jeremias Carlos Vechina O.C.D, il-konfessur ta' Swor Luċia kien ordnalha “taht ubbidjenza” biex tikteb: **“Kif jien issa nara l-messaġġ mal-medda taż-żmien u fid-dawl tal-ġrajjet”**. Dan hu ġabra tal-ispiritwalità matura taghha, hsiebha ghal kollox f'Alla, b'fidi li ma tiċcaqlaqx u li thalliha dejjem miftuha ghat-tama, wkoll meta bl-ghajnejn tal-bnedmin tidher impossibbli.

Filwaqt li Swor Luċija mmaturat, il-hajja spiritwali taghha saret dejjem iżjed sempliċi, ċċentrata ghal kollox fuq l-imhabba.

Hi kienet thobb tirrepeti it-talba li ghallimha l-Anglu, li: “kienet ghalija holqa kbira fl-ghaqda tieghi ma' Alla, holqa li thaddanni, żżommni, u mnaqqxa f'qalbi b'mod li ma tithassarx: **“Trinità Qaddisa, Alla wiehed veru, li fiK nemmen, fiK nittama; naduraK u nhobboK; ilqa' l-imhabba tieghi u l-adorazzjoni umli tieghi.”**

Hija tirrifletti wkoll dwar id-data tad-dehriet, u tikteb:

Ghalix Alla kellu jaghżel it- 13 tax-xahar ghal din il-ġrajja? Jien ma nafx, iżda minn dak il-hin il-quddiem waqt il-meditazzjonijiet tieghi, hsibt hafna dwar dan id-dettal u staqsejt lili nnifsi: x'seta' jfisser li ghażel it-13 tax-xahar? Minghajr ma kont naf it-twegiba, darba wahda sibt lili nnifsi nahseb: Jista' jkun li tfisser il-misteru tal-Iżjed Imqaddsa Trinità? “Alla wiehed fi tlett persuni distinti, Missier, Iben u Spirtu s-Santu”? U jien sikwit kont nimmedita fuq din il-fehma: Alla wiehed, tlett Persuni distinti, Missier, Iben u Spirtu s-Santu. Hi din it-tifsira li Alla ried jwassal? Jien ma nafx, iżda ghalija din kienet qisha r-rifless ta' dawl ġdid.

# Is-sejha ghas-Sagrificċju

*minn “‘Sejhiet’ mill-Messaġġ ta’ Fatima” Kap 9 - (ikompli mal-ahhar harġa)*

Imbaghad hemm sensiela ta’ **sagrificċji żghar li** nistghu u, sa ċertu punt ghandna, **noffru lil Alla**. Il-fatt li fihom infushom huma żghar, b’daqshekk m’humieq inqas mogħgubin minn Alla, iżda **għandhom hafna mertu u ta’ vantaġġ kbir għalina n fusna**, għaliex permezz tagħhom aħna nuru d-delikatezza tal-fedeltà tagħna, u l-imhabba tagħna lejn Alla u lejn il-proxxmu tagħna. Dawn is-sagrificċji żghar li naghmlu jgħanuna bil-grazzja, iqawwuna fil-fidi u l-imhabba, ninghoġbu minn Alla u mill-proxxmu, tagħna, u jehilsuna mit-tentazzjoni tal-egoizmu, tar-reghba, tal-ghira u tat-tpaxxija tas-sensi.

Hija **l-ġenerożità fi hwejjeġ żghar ta’ kuljum li jsehhu kontinwament, u li nipperfezzjonaw il-mument ta’ issa**. Għalhekk:

1) **Nitolbu bil fidi u bl-attenzjoni, nevitaw id-distrazzjonijiet** kemm jista’ jkun; **nitolbu bil-qima**, niftakru li qegħdin nitkellmu ma’ Alla; **nitolbu bil-fiduċja u l-imhabba**, għax qegħdin fil-preżenza ta’ Dak li nafu li jhobbna u jrid jgħinna, bħalma jagħmel missier li jaqbad id ibnu ż-żgħir sabiex jgħinu jimxi: f’għajnejn Alla aħna dejjem tfal żghar, li aħna fraġli u dgħajfa fil-prattika tal-virtù, li kontinwament nitfixklu u naqgħu, li minhabba f’hekk nehtieġu l-Missier tagħna li jagħtina idejh biex jgħinna nżommu bil-wieqfa u nimxu fit-triqat tal-qdusija.

Kemm jekk it-talb tagħna naghmluh fil-knisja, fid-dar, matul xi vjaġġ, barra fil-kampanja jew mexjin għal għonq it-triq, Alla jinsab kullimkien u qieghed jisma’ t-talbiet, it-tifhir u r-radd il-hajr tagħna. Dan hu dak li Ġesù Kristu għallimna bit-tweġiba tiegħu lil mara Samaritana li staqsietu: “Missirijietna kienu jaduraw lil Alla fuq din il-muntanja; imma intom tghidu li l-post fejn wiehed għandu jadura lil Alla jinsab f’Ġerusalemm” ... Ġesù qalilha, “Emmini, mara: jiġi żmien meta mhux fuq din il-muntanja taduraw lill-Missier, anqas f’Ġerusalemm. Intom taduraw lil dak li ma tafux; aħna naduraw lil dak li nafu (...). Iżda tiġi siegħa, anzi issa hi, meta dawk li tassew jaduraw jibdew jaduraw lill-Missier fl-ispirtu u l-verità.” (Ġw. 4, 19-24).



Alla jridna nitolbu bis-sinċerità. Filwaqt li naghrfu x'ahna, l-faqar taghna, x-xejn taghna quddiem Alla; nifhmu x'hinu dak li qeghdin nitolbu u nwieghdu bis-sinċerità, lesti li nwettqu l-weghdiet taghna. Halli t-tifhir u r-radd il-hajr taghna lil Alla jixhed is-sewwa li hemm f'qalbna, fi spirtu ta' fidi, ta' mhabba u ta' fiduċja. Alla ma jiehux pjaċir bi kliem sabiħ li hu fil-vojt u bla sens, jew b'formoli mfasslin biex jiġbdu l-applaws minghand il-hlejjaj. Le, t-talb taghna ghandu jkun umli u akkompanjat ma' spirtu ta' saġrificċju.




Hafna drabi, jkun mehtieg li niċċahdu minn xi ftit tal-hin tal-mistrieħ taghna; forsi inqumu iktar kmieni sabiex immorru l-knisja u niehdu sehem fil-Quddiesa; jew bil-lejl qabel ma norqdu, inwarrbu ftit hin biex nirreċitaw ir-Rużarju, naghmlu saġrificċju li nitfu r-radju jew it-televiżjoni sabiex naghmlu hekk. Hija

ċ-ċahda ta' dak li jogħgobna u li niehdu pjaċir bih li Alla jitlob minna. U kif diġà ntqal, jekk ahna ma rridux inċahhdu lilna nfusna f'din il-hajja, ahna se nsibu lilna nfusna ssagrifikati fil-hajja li ġejja. Ghaliex jekk ma nistghux nittamaw li nsalvaw permezz tal-innoċenza taghna, nistghu nsalvaw biss permezz tat-talb u l-penitenza.

2) **Noffru lil Alla s-sagrificċju li nċahhdu ftit mill-ikel**, iżda mhux li nipperikulaw is-sahħa fiżika taghna li nehtiegu sabiex inwettqu ix-xogħol taghna. Hekk, per eżempju, li naghzlu xi frotta, xi deżerta, xi xarba li ma tantx toghgobna minflok dik li nhobbu ahna, li nissaportu l-ghatx għal xi hin, jew għalinqas ma nixorbux iżzejjed.

Waqt li nkunu niehdu sehemna waqt l-ikel, ma niehdux l-aħjar biċċa. Iżda jekk ma nistghux naghmlu hekk minghajr ma niġbdu l-attenzjoni fuqna nfusna, nehduha bis-sempliċità u minghajr skruplu, filwaqt li niringrazzjaw lil Alla talli jfissidna, ghaliex ma għandniex nahsbu li Alla, ta' Missier tajjeb li Hu, ikun kuntent bina biss meta jarana nipprattikaw iċ-ċahda taghna nfusna. Alla halaq l-affarijiet tajbin għal uliedu, u jiehu gost jarana nużawhom, minghajr ma nabbużaw bihom, u imbagħad inwettqu dmirna li nahdmu sabiex ikunu jisthoqqulna, u naghmlu użu minnhom bil-gratitudni u bl-imhabba għal Dak li jfawwarna bid-doni tiegħu.

3) **Is-sagrificċju li nistghu u ghandna naghmlu f'dak li ghandu x'jaqsam ma' l-ilbies:** nissaportu ftit tal-kesha jew tas-shana minghajr ma ngergru; jekk qeghdin f'kamra flimkien ma' nies ohra, inhalluhom jaghlqu jew jifthu l-bibien u t-twieqi kif joghġobhom. Nilbsu decenti u bil-modestja, minghajr ma nsiru lsiera ta' l-ahhar moda, u ma nimxux magħha kull meta din ma tkunx taqbel ma' dawk iż-żewġ virtujiet, sabiex ahna stess ma nkunux ta' okkażżjoni



ta' dnuh għall-ohrajn, bil-mod ta' kif nilbsu, billi nżommu f'mohħna li ahna responsabbli għad-dnubiet li l-ohrajn jagħmlu minhabba fina.

Għalhekk, għandna nilbsu b'mod li jaqbel mal-morali Nsara, mad-dinjità personali u b'solidarjetà ma' l-ohrajn, filwaqt li noffru lil Alla s-sagrificċju tal-frugħa esaġerata. F'dak li ghandu x'jaqsam mal-frugħa, nkunu nafu kif noffru lil Alla s-sagrificċju li ngħaddu minghajr it-tiżjin estern esaġerat bil-ġojjelli, li nistghu naghaddu għalkollox mingħajrhom, u l-flus mill-bejgħ tagħhom nistghu nużawhom biex nghanu lil hutna subien u bniet fil-bżonn. Minflok ma nilbsu hwejjeġ magħmulin minn materjal sinjur u jiswa hafna, ejjew nikkuntentaw b'xi haġa iktar sempliċi u li tiswa inqas, b'hekk niffrankaw sabiex inkunu nistghu nghanu lil hutna subien u bniet li ma għandhom xejn biex jgħattu lilhom infushom.

Jekk tixtieq li din **l-ITTRA MARJANA** tibqa' tasal għandek u għand ohrajn, tista' tibgħat kontribuzzjoni lil: Mons. A. Deguara, 56, Gonzaga, Triq Sir Harry Luke, Mġarr MGR 1503.

### **Nirringrazzjaw lill-BENEFATTURI:**

Victor Cilia (Blata l-Bajda) €25.00; Victoria Formosa (Ghasri) €15.00; R. Grech (Hamrun) €42.00; N.N. (G'Mangia) €140.00; R. Azzopardi (Naxxar) €10.00; M. Pace (Qrendi) €5.00; Kan. A. Mallia (B'Kara) €50.00; T. Vassallo (Siggiewi) €10.00; N.N. (Siggiewi) €10.00; Miġburin minn T. Vassallo (Siggiewi) €10.50; N.N. (G'Mangia) €140.00; R. Ciantar (G'Mangia) €5.00; F. Vella (Valletta) €25.00; S. u M. Mizzi (Qormi) €10.00; N. Chircop (Hamrun) €20.00; N.N. €4.16; N.N. (G'Mangia) €140.00; J. Scott (Sliema) €15.00; N.N. (G'Mangia) €140.00.

4) **Nissaportu minghajr tgergir kull haġa żghira ta' dwejjaq li nistghu niltaqghu magħha fi triqtna:** kultant, tista' tkun xi kelma kuntrarja, li ddejjaqna jew ma tghogobniex; drabi ohra tista' tkun tbissima ironika, xi harsa bl-ikrah, xi tmerija; jew inkunu maqbuża jew imwarrba bhalikieku ma niswew xejn; għad li wkoll, tista' tkun xi nuqqas ta' ftehim, xi ċanfira, xi ċahda, meta inkunu maqbużin, minsijin, xi azzjoni ta' ngratitudni, u l-bqija.

Għalhekk, huwa meħtieġ li nkunu nafu kif nissaportu kollox, noffru s-sagrificċju tagħna lil Alla u nhallu l-affarijiet jghaddu: nhallu dawn l-affarijiet kollha jghaddu bhalikieku konna għomja, torox u muti, sabiex fil-fatt ahna nkunu nistghu naraw ahjar, nitkellmu b'ċertezza ikbar u nisimghu il-lehen ta' Alla. Halli jidher qisu li tkun għaddiet ta' l-ohrajn; ngħid "jidher" għaliex fil-verità dak li jirbaħ huwa dak li jaf iżomm is-skiet għall-imhabba ta' Alla. Bil-ferħ inhallu lil ohrajn jiehdu l-ewwel postijiet, ikun xi jkun l-ahjar għalihom, inhalluhom jiehdu l-mertu tal-frott tat-tahbit tagħna, tas-sagrificċji tagħna, tal-hidmiet tagħna, tal-hila tagħna, ta' dawk l-affarijiet li ittiedhulna, jien saħansitra ngħid tal-virtù tagħna, bhalikieku kienet tagħhom, u ejjew nikkuntentaw ruhna billi nkunu umli u nissagrifikaw lilna nfusna għall-imhabba ta' Alla u tal-proxxmu tagħna.

Nissaportu bil-qalb il-kumpanija ta' dawk li ma għandniex grazzja magħhom jew li ma naqblux magħhom, ta' dawk li huma kontra tagħna, li jdejquna u jiffittawna b'mistoqsijiet mhux flokhom u wkoll li jwegġghuna; ejjew inpattulhom bi tbissima, b'daqsxajn ta' azzjoni tajba li naghmlulhom, bi pjaċir, nahfrulhom u nhobbuhom, b'għajnejna mwahhlin fuq Alla.

Din iċ-ċahda tagħna nfusna sikwit hi l-iktar haġa diffiċli għan-natura umana tagħna, iżda hija wkoll dik li l-iktar toghġob lil Alla u li hi ta' mertu għalina nfusna.

*FL-EWWEL SIBT TAX-XAHAR*

mistiednin niltaqghu fid-Dar tal-Kleru, B'Kara fl-**4.00p.m.**  
u flimkien mas-saċerdoti u l-lajċi tad-Dar, niehdu sehem  
fiċ-**ĊENAKLU MARJAN:**

**Quddiesa bl-omelija** fuq il-Messaġġ tal-Madonna; u  
**Rużarju meditat** quddiem Ġesù Sagramentat espost.

## 5) Imbagħad hemm **il-penitenzi u s-sagrificċji esterni, xi whud obligatorji, l-ohrajn volontarji.**

Eżempju tal-penitenzi obligatorji huma s-sawm u l-astinenza kkmandati mill-Knisja. Izda ahna nistghu u għandna naqbzū dan il-limitu, li fil-fatt huwa ftit wisq meta mqabbel mal-htieġa tagħna li nagħmlu penitenza għad-dnubiet tagħna u għal dawk ta' l-ohrajn.

Hemm ċerti strumenti ta' penitenza li kienu wżati minn hafna Qaddisin, bħalma huma swat, qomos tax-xagħar, u l-bqija. Penitenzi bħal dawn huma magħmulin f'għaqda ma' Kristu flagġellat mal-kolonna, marbut bil-hbula, nkurunat bix-xewk. Jekk Kristu bata hekk għalina, huwa iktar xieraq li ahna għandna nagħmlu xi haġa għaliH u għal-hidma tiegħu tal-fidwa.


Prattika ohra hi t-talb, fi spirtu ta' penitenza, b'dirgħajna miftuħin f'għamla ta' salib, f'għaqda ma' Kristu msallab, jew nitolbu baxxuti bi ġbina jmiss ma' l-art. Hekk inbaxxu lilna nfusna quddiem Alla li azzardajna noffenduH, ahna li quddiemu m'ahna xejn.

Għalkemm penitenzi bħal dawn m'humiex obligatorji, f'hafna każijiet huma mehtieġa; ngħidu ahna, biex jistghu jintrebhu naturi li jitlagħlhom malajr li jgāghlu n-nies jidinbu, jew it-tentazzjonijiet qawwija tad-dinja, tax-xitan, tas-supervja u tal-ġisem.

Ġesù Kristu, li kien divin, ma setax jidneb, izda Hu tana eżempju mill-aqwa ta' hajja ta' penitenza. Qabel beda l-hajja pubblika tiegħu, Hu għadda erbghin jum fid-deżert, jitlob u jsum. L-Evangēlji jgħidulna li matul il-hajja pubblika tiegħu, Ġesù sikwit inqata' mill-folla biex jitlob lill-Missier f' post imwarrab. U qabel ta lillu nnifsu għall-mewt, Hu għadda hin twil jitlob fil-Ġnien tal-Ġetsemani.

U ahna, hlejjaq dgħajfin li ahna, ma nehtigux nitolbu? Nehtieġu tassew. Hu fit-talb li niltaqghu ma' Alla; hu f'din il-laqgħa ma' Alla li Hu jagħtina l-grazzja u l-qawwa li nehtieġu sabiex niċhdu lilna nfusna billi noffru kull haġa mitluba minna: "Idhlu mill-bieb id-dejjaq. Ghax wiesa' l-bieb u spazjuża t-triq li tiehu għat-telfien, u hafna huma li jaqbdū lilha. Imma kemm dejjaq huwa l-bieb u dejqa t-triq li tiehu għall-hajja, u ftit huma li jsibuha!" (Mt. 7, 13 – 14). Hawn Ġesù Kristu jurina l-htieġa kbira li niċhdu lilna nfusna ghax, mingħajr l-ispiritu ta' ċahda, ma nidhlux fil-hajja ta' dejjem.

*"Offru kontinwament talb u sagrificċji lill-Aktar Gholi".*



# IL-LEJL TAS-SKIET

Ejj' nifirhu ma' Marija  
fit-Twelid tal-Iben Taghha,  
dit-Tarbija, ckejkna ckejkna,  
bl-akbar ghozza thannen Maghha.

Ejj' nifirhu ma' Marija  
waqt li tqiegħdu fil-maxtura,  
w' gharkobbtejha, kollha fidi,  
lil Bin Alla bdiet tadura,

U Ġuzeppi, umli w twajjeb,  
kollu ġabra w kollu skiet  
ma' Marija, Omm u Vergni  
il-ferh jaqsam tal-Milied.

Ejj' nifirhu u nissieħbu  
ma' dawk l-Angli li kantaw  
"Glorja 'l Alla", kif fi hdanha  
lit-Tarbija ckejkna raw;

\*\*\*\*

\*\*\*\*

\*\*\*\*

Il-Milied joffri taghlima ...  
Alla ġie tal-lejl fil-kwiet ...  
u jekk trid tiltaqa' m'Alla  
FittxU dejjem qalb is-Skiet.

Ivo Galea

u bhal Magi lilu noffru  
tliet rigali ha' nferrhuh ...  
noffru Qalbna, noffru Ruhna  
u Hajjitna kollha ntuh.

Ejja naqsmu lkoll bejnietna  
dan il-ferh li huwa ġieb  
ghax Ġesù ġie biex jifdina  
u mill-ġdid jagħmilna hbieb ...

Dejjem lest jiltaqa' magħna  
Għad li ahna midinbin,  
u b'dirghajh it-tnejn miftuha  
lest jilqaghna ... imsejknin.



## Il-Knisja tal-Iżjed Imqaddsa Trinità

L-idea li tinbena knisja fis-Santwarju ta' Fatima bdiet fl-1973. Dak iż-żmien, kien diġà jinhass il-bżonn ta' post imsaqqaf ikbar, għaliex il-Bażilka tal-Madonna tar-Rużarju ta' Fatima, kkonsagrata fl-1953, ma kienetx tesgha l-pellegrini kollha, speċjalment nhar ta' Hadd u fiċ-ċelebrazzjonijiet speċjali. Fil-programm pastorali tal-1974 miktub mir-Rettur, huwa ppropona li jinbena Spazju Kbir Imsaqqaf għal-Laqgħat. Izda, kien biss fis-sena 1996 li ġew żviluppati l-pjanijiet għall-bini tiegħu.

Fl-1997, is-Santwarju organizza konkors internazzjonali. Fid-19 ta' Diċembru 1998, ġurija internazzjonali għażlet il-proġett ta' perit Grieg, Alexandros Tombazis. Dan il-perit fassal il-bini ta' knisja ġdida fit-tarf tal-isplanata tal-Bażilka, flok il-Pjazza Piju XII.

Wara li l-Isqof tad-Djoċesi ta' Leiria-Fatima, D. Serafim de Sousa Ferreira e Silva approva l-proġett, il-bini beda fi Frar 2004. It-tqegħid tal-ewwel ġebbla sar fis-6 ta' Ġunju 2004, matul iċ-ċelebrazzjoni tas-Solennità tal-Iżjed Imqaddsa Trinità.



Bir-raġun li l-knisja kienet iddedikata lit-Trinità Qaddisa:

- matul id-dehriet, l-Anglu tal-Paċi stieden b'insistenza lir-ragħajja ż-żgħar biex jaduraw lil Alla, Trinità Qaddisa;
- fit-12 ta' Mejju 1982, fil-Kappella tad-Dehriet, il-Papa Ġwanni Pawlu II lissen kliem ta' qima lit-Trinità Qaddisa;
- il-Ġublew tas-sena 2000 kien iddedikat lit-Trinità Qaddisa.

Fit-12 ta' Ottubru 2007, il-Knisja tal-Iżjed Imqaddsa Trinità giet ikkonsagrata mill-Kardinal Tarcisio Bertone, s-Segretarju tal-Istat tal-Vatikan u Legat tal-Papa Benedittu XVI, f'għeluq taċ-ċelebrazzjonijiet b'tifkira tad-90 Anniversarju tad-Dehriet tal-Madonna ta' Fatima.